

## F'SALIB IT-TOROQ

Fi triqtu lejn Ġeruslamm,  
folla mdaqqsqa laqghet lil Ġesù b'tifhir:  
Nies ixejru il-frieghi tal-palm;  
ohrajn imiddu l-immnatar mal-art quddiemu;  
hafna jghajjtu "Hosanna lil Bin David!"

Imma xi jridu fil-verità?  
Iridu Sultan jew iridu is-Salib?  
Iridu li tkun Triqthom jew it-Triq t'Alla ?

### It-Triq tal-bniedem ...

... kellu jirkeb žiemel abjad  
... kellu jsir is-Sultan ta' Israel  
... kellu jsalvahom mir-Rumani  
... kellu jghix ta' sultan  
... ahna konna nibqghu  
mitlufa fi dnuvietna!

### It-Triq ta' Alla ...

... jirkeb hmar  
... isir il-qaddej umli  
... isalvana lkoll mid-dnub u l-mewt  
... imut minhabba d-dnub tad-dinja  
... ahna nigu mifdija!

U int liema triq trid tagħzel?  
It-Triq tal-bniedem jew **It-Triq ta' Alla?**

## PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

## BIEX KRISTU ĠESÙ JIRXOXTA FINA - Mistħija, Indiema, u Tama -

Waqt li f'dan ix-xahar, il-mixja liturgika twassalna biex niċċelebraw u niggeddu fil-Misteru tal-Passjoni, l-Mewt u l-Qawmien ta' Sidna Ġesù, ejjew niehdu spunt minn 3 kelmiet li l-Papa Franġisku, fit-talba li biha kkonkluda l-*Via Crucis* fil-Kolosew ta' Ruma, nhar il-Ġimgħa l-Kbira tas-sena li għaddiet (2018), offrilmna biex nimmeditaw fuqhom sewwa:

### Mistħija

Quddiem l-imhabba aħharija ta' Ġesù li inghata ghalina, ejjew nimitlew bil-Mistħija:

- ladarba naħarbu quddiem il-prova minkejja li eluf ta' drabi ngħidulu: "anki jekk jitolqek kulhadd, jien qatt mhu se nħallik wahdek";
- ladarba nagħzlu lil Barabba u mhux lilu, il-poter, l-apparenza, l-alla flus u mhux lilu, il-mondanità u mhux l-eternità;
- ladarba nittantawh bil-fomm u b'qalbna kull darba li nsibu ruħna wiċċ imb'wiċċ mal-prova u ngħidulu: "jekk int il-Messija, salva lilek innifsek u ahna nemmnu";
- ladarba tant persuni hallew l-ambizzjonijiet u l-vanaglorja jqarrqu bihom u tilfu d-dinjità u l-ewwel imhabba tagħhom;

- ladarba l-generazzjonijiet tagħna qed iħallu liż-żgħażaġh, wirt ta' dinja mkissra bil-firdiet u l-gwerer, dinja mmermra mill-egoizmu fejn iż-żgħażaġh, iż-żgħar, il-morda, l-anzjani huma mogħtijin il-ġenb;
- ladarba qed nitilfu l-mistħija stess.

**Mulej Ġesù, aghatina dejjem il-grazzja tal-mistħija qaddisa!**

### Indiema

Quddiem Ġesù hanin, fuq kollox bis-kiet tiegħu, ejjew nimitlew bl-Indiema:

- li tinbet miċ-ċertezza li Hu biss jista' jsalvana mill-ħsara, jfejjaqna mill-ġdim tal-mibegħda tagħna, mill-egoizmu, mis-supervja, mill-kilba, mill-vendetta, mir-regħba, mill-idolatrija, u jhaddanna mill-ġdid biex iroddilna lura d-dinjità ta' wlied u l-ferħ li rgajna lura lejn id-dar, lejn il-ħajja;
- li tinbet mill-għarfien taċ-ċokon tagħna, tax-xejn tagħna, u thalli l-istedina helwa u qawwiya tiegħu għall-konverżjoni, tmellisna;
- li tinbet mill-mistħija tagħna, li tinbet miċ-ċertezza li qalbna tibqa' dejjem bla sabar sakemm ma ssibx lilu bhala l-unika għajn tal-milja u tas-serenità;

- li bhal Pietru, xhin iltaqa' mal-harsa tiegħu, beka dmugh jahraq ghax kien caħdu quddiem il-bnedmin.

### Mulej Ġesù, aghatina dejjem il-grazzja tal-indiema qaddisa!

#### Tama

Quddiem Ġesù Sidna, fid-dalma tad-disperazzjoni tagħna, ejjew naraw li tixgħel fina x-xrara tat-Tama ghax nafu li l-kejl waħdieni ta' mhabbtu lejna hu dak li jhobbna bla qies:

- sabiex il-messaġġ tiegħu ikompli jnebbah, illum ukoll, lil tant persuni u popli, u li t-tajjeb biss jista' jegħleb il-ħażen u l-kattiverja, il-mahfra biss tista' ġġarrarf il-ħdura u l-vendetta, it-tgħannieqa fraterna biss tista' tegħleb l-ostilità u l-biza' mill-iehor;
- sabiex is-sagrificju tiegħu jkompli jnixxi l-fwieħa tal-imhabba divina li tmelles il-qlub ta' tant żgħażaġh li għadhom jikkonsagralewlekk hajjithom u jsiru dejjem aktar eżempji hajjin ta' karità u gratwità f'din id-dinja tagħna mifnija mill-logika tal-profitt u tal-qliġħ faċli;
- sabiex tant missjunarji rġiel u nisa jkomplu, illum ukoll, jisfidaw il-kuxjenza riegda tal-umanità biex bir-riskju ta' hajjithom ikomplu jaqduh fil-foqra, fl-imwarrbin, fl-immigrati, f'min mhux fid-dieher, fl-isfruttati, f'min hu bil-ġuħ u fil-habsin;

- sabiex il-Knisja, qaddisa u magħmula mill-midinbin, illum ukoll, minkejja kull tentattiv biex tittellef il-fiduċja fiha, tkompli ddawwal, tinkoraġġixxi, terfa' u tagħti xhieda ta' mhabbtu bla qies lejn l-umanità, tkun mudell ta' altruwiżmu, arka ta' salvazzjoni u għajn ta' ċertezza u verità;
- għaliex mis-salib tiegħu, frott tar-regħba u l-ġufija ta' tant dutturi tal-Liġi u ipokriti, fegġ il-Qawmien li bidel id-dlam tal-qabar fl-għamxa taż-żerniq tal-Ħadd bla għabex, u għallimna li mhabbtu hi t-tama tagħna.

### Mulej Ġesù, aghatina dejjem il-grazzja tat-tama qaddisa!

**Għinna, Mulej Ġesù, biex b'għajnejn mimlijin misthija, indiema u tama, imsieħba mal-fidi, f'dik li għalina l-bnedmin tidher telfa minhabba s-Salib, naslu nagħrfu r-Rebħa Divina tal-Qawmien tiegħek. Ammen.**



**Twieldu mill-ġdid bil-Magħmudija**  
Mattea Psaila

--- 0 ---



**Daħlu fil-Ħajja ta' Dejjem**  
Mikelanġ Zammit

**Nitolbu għalihom!**



#### It-Tnejn 1 ta' April - L-Ewwel Qrara

Fil-4:45pm - L-Ewwel Qrara fil-knisja parrokkjali.

#### Mit-Tnejn 1 sal-Erbgħa 3 ta' April

Filghodu - Eżercizzi għat-Tfal tal-Iskola Primarja

#### It-Tlieta 2 u l-Hamis 4 ta' April

Mis-6:30pm sas-7:00pm - Quddiesa  
Mis-7:00pm sas-7:30pm - Eżercizzi għal Kulhadd

#### Il-Ġimgħa 5 ta' April -

**L-Ewwel Ġimgħa tax-xahar u Eghluq tal-Eżercizzi għal Kulhadd**

Filghodu - Tqarbin tal-Morda fi djarhom  
Fis-6:30pm - Quddiesa  
Mis-6:30pm sas-7:30pm - Quddiesa u Adorazzjoni tas-Salib - Talb stil Taizé

#### Il-Ħadd 7 ta' April - JUM HAL SAFI

**Il-Hames Ħadd tar-Randan u Jum it-Twaqqif tal-Parroċċa (421 sena) nhar it-13/04/1598**

Fid-9:00am - Quddiesa bil-Prezentazzjoni tat-Tfal li għamlu l-Ewwel Qrara u li qed jiġu ppreparati għall-Ewwel Tqarbina.

Fl-10:30am - Quddiesa ta' ringrazzjament mal-Kunsill Lokali.

Fil-11:30am - Il-Banda San Pawl tagħmel marċ.

#### L-Erbgħa 10 ta' April

Fis-6:30pm - Quddiesa  
Fis-7:15pm - Pellegrinaġġ is-Salib tal-Gholja, Siggiewi

#### Il-Hamis 11 ta' April

**Jum ir-Rikonċiljazzjoni: Ħin għall-Qrara**

**Filghodu - Qabel u matul il-ħin tal-quddies.**

Mid-9:30am - Qrara għat-Tfal tal-Iskola Primarja  
sal-11:00am Yrs 3,4,5,6

#### Filghaxija - Mill-5:00pm 'il quddiem.

Fis-5:45pm - Ċelebrazzjoni ta' Mahfra mmexxija minn tal-MUSEUM.  
Fis-6:30pm - Quddiesa.

#### Il-Ġimgħa 12 ta' April

**Festa Devozzjonali tad-Duluri:**

Filghodu:- Mis-7:00am sas-7:30am - Qrara  
Fis-7:30am - Quddiesa  
Fis-7:30am - Quddiesa  
Fis-7:30am - Quddiesa  
Fis-5:30pm - Qrara  
Fis-5:30pm - Quddiesa  
Fis-6:30pm - Purċissjoni  
Wara l-Purċissjoni - Quddiesa

#### Il-Ħadd 14 ta' April

**Ħadd il-Palm - Jum iż-Żgħażaġh**

Fid-8:45am - Nitilqu mill-knisja parrokkjali, u ningabru fuq iż-zuntier ta' Santa Marija.  
Fid-9:00am - Imbierku ż-żebbuġ u nagħtu bidu għall-Purċissjoni qasira lejn il-knisja.  
Fid-9:15am - Inkomplu bil-quddiesa.

#### It-Tnejn 15 ta' April

Fis-7:30pm - Via Sagra fil-parroċċa tagħna animata mis-Safi Drama Group.

#### L-Erbgħa 17 ta' April

Fis-7:30pm - Via Sagra Nazzjonali mill-RTK.

#### Il-Hamis 18 ta' April - Hamis ix-Xirka

Fit-7:30am - Talb flimkien fil-knisja parrokkjali: sat-8:00am L-Uffiċċju tal-Qari u l-Lawdi.  
Fid-9:00am - Quddiesa mal-Arċisqof fil-Konkatedral il-Belt Valletta, li fiha jitbierku ż-Żjut Imqaddsa u jiġgeddu l-Wegħdiet Saċerdotali mill-qassisin.

Fil-5:00pm - Qrara

Fis-6:30pm - Quddiesa li fiha jsir il-Ħasil tar-Riġlejn u jittfakkur it-twaqqif tas-Sagrament tal-Ewkaristija.

Fit-8:30pm - Viżti animati.

Fl-10:00pm - Adorazzjoni animata mill-Kummissjoni Familja u Grupp Koppji Mizżewġa.

#### Il-Ġimgħa 19 ta' April - Il-Ġimgħa l-Kbira

Fis-7:00am - Viżti.  
Fit-8:00am - L-Uffiċċju tal-Qari u t-Tifhir ta' Sbieh il-Jum, animat mill-Kappillan u s-Sorijiet Dumnikani.

Fid-9:00am - Viżti animati mill-MUSEUM tal-Bniet.  
Fl-10:00am - Viżti animati mill-MUSEUM tas-Subien.

Fil-11:00am - Ħin ta' skiet, gabra u talb personali.  
Il-knisja tagħlaq f'12:00pm u tiftah fis-2:15 pm.

Fis-2:30pm - Via Sagra.

Fit-3:00pm - Funzjoni tal-Passjoni tal-Mulej.

#### Is-Sibt 20 ta' April - Sibt il-Ghid

Fit-7:45am - Talb flimkien fil-knisja ta' Santa Marija: sat-8:15am L-Uffiċċju tal-Qari u t-Tifhir ta' Sbieh il-Jum.

Fis-6:00pm - Qrara.

Fit-8:00pm - Funzjoni tal-Vġili tal-Ghid bis-Sagrament tal-Magħmudija.

#### Il-Ħadd 21 ta' April - L-Ghid il-Kbir

Fis-6:45am - Quddiesa.  
Fid-9:00am - Quddiesa u Tberik tal-Figolli.  
Fis-6:00pm - Quddiesa bit-Talba tal-Ghasar.

#### Il-Ħadd 28 ta' April - It-Tieni Ħadd tal-Ghid - Festa tal-Ħniena Divina

Fil-5:00pm - Adorazzjoni  
Fis-6:00pm - Quddiesa tal-Ħniena Divina.

